



شعبان المعظم اسلام کی روسے ایک مقلاس اور متبرک مہینہ ہے۔ نبی کریم سال آلیج نے دعافر مائی:''اے اللہ! رجب اور شعبان میں ہمیں برکت عطافر ما اور (برکتوں کے ماحول میں) ہمیں رمضان تک پہنچا، (شعب الایمان: 3815)'۔(2) آپ سال آلیج نے فر مایا: ''رمضان، اللہ کا مہینہ ہے، شعبان، میرام ہینہ ہے، شعبان پاک کرنے والا ہے اور رمضان گنا ہوں کو معاف کرنے والا ہے (یعنی اس کا سبب ہے)، (کنز العمال: 6466)''۔ یہی سبب ہے کہ حضرت عائشہ رضی اللہ عنہا بیان کرتی ہیں:'' میں نے (کبھی ) نہیں و یکھا کہ سوائے رمضان کے رسول اللہ سال آلی آلیج نے کسی مہینے کے پورے روزے رکھے ہوں اور آپ سب سے زیادہ نفلی روزے شعبان میں رکھتے تھے، (سنن الی داؤد: 300)''۔

شعبان المعظم کے بار سے میں رسول اللہ صلاح آئی ہیں ہے احادیث روایت کی گئی ہیں ، جن میں سے چند درج ذیل ہیں:
اسامہ بن زیدرضی اللہ عنہ نے عرض کیا:''میں نے مشاہدہ کیا ہے کہ آپ (رمضان المبارک کے علاوہ) کسی بھی دوسر سے مہینے کے
مقابلے میں شعبان میں زیادہ روزے رکھتے ہیں ، آپ صلاح آپ نے فرمایا: بیر جب اور رمضان کے درمیان ایسا (عظیم المرتبت) مہینہ ہے کہ
لوگ اس سے غافل ہیں ، یہ ایسا مہینہ ہے کہ اس میں (بندوں کے ) اعمال ربُّ العلمین کے حضور پیش کیے جاتے ہیں ، تو مجھے یہ بات پسند ہے

کہ میرے اعمالِ (صالحہ)اس حال میں اللہ تعالیٰ کے حضور پیش ہوں کہ میں روزے سے ہوں ، (سنن نسائی: 2356)''۔ حضرت عائشہ رضی اللہ عنہا بیان کرتی ہیں: می کریم صلافۂ اکسلم پورے ماہ شعبان کے روزے رکھا کرتے تھے، میں نے عرض کی: یارسول

حضرت عائشہرضی اللہ عنہا بیان کرتی ہیں: بمی کریم صلافی آیا ہے ہورے ماہ شعبان کے روزے رکھا کرتے تھے، میں نے عرض کی: یارسول اللہ! کیانفل روزے کے لیے آپ کوشعبان تمام مہینوں سے زیادہ پسند ہے؟ ، آپ صلافی آیا ہے نے فرمایا: اللہ تعالی اس سال وفات پانے والے تمام افراد کے نام (قبضِ ارواح پر مامور فرشتوں کے رجسٹر میں) لکھ دیتا ہے، تو میں اس بات کو پسند کرتا ہوں کہ میری وفات (اگر مقدر ہے تو) روزے کی حالت میں نصیب ہو، (مسندا بی یعلیٰ: 4890)"۔

## شعبان کی پندر ہویں شب:

بعض تفاسیر میں اسے 'نکینکهٔ الْبَرَائَة ''' 'نکینکهٔ الرَّحْمَة '' 'نکینکهٔ النُبَارَکَة ''اور' نکینکهٔ الطّب بھی کہا گیا ہے ،قر آنِ کریم میں 'نکینکهٔ النُبَارَکَة ''کاذِکرآیا ہے ،اللہ تعالی کا ارشاد ہے : 'ختم ، روش کتاب کی قسم ، بے شک ہم نے اسے برکت والی رات میں اتارا ، بے شک ہم عذاب کا ڈرسنانے والے ہیں ،اس رات میں ہر حکمت والے کام کا فیصلہ کیا جاتا ہے ، (یہ) ہمارے پاس سے حکم ہوتا ہے ، بے شک ہم ہی (رسولوں) کو بیجنے والے ہیں ، اس رات میں ہر حکمت والے کام کا فیصلہ کیا جاتا ہے ، (یہ) ہمارے پاس سے حکم ہوتا ہے ، بے شک ہم ہی (رسولوں) کو بیجنے والے ہیں ، (یہ) آپ کے رب کی طرف سے رحمت (ہے) ، بے شک وہ خوب سننے والا ،خوب جانے والا ہے ، (الدخان: 1 تا 6)''۔



جہہورمفسرین کےنز دیک''برکت والی رات' سے مرادُ'لیلۃُ القدد'' ہے، تاہم عکرمہاوربعض مفسرین نے اس سے''شپ براءت' مراد لی ہے،لیکن پہلاقول ہی راجح ہے۔جن مفسرین نے دوسرےقول کو اختیار کیا ہے، انہوں نے دونوں اقوال میں تطبیق کی ہے۔شعبان المعظم کی پندرہویں شب یعنی شب براءت کے بارے میں متعددا حادیث آئی ہیں،جن میں سے چنددرج ذیل ہیں:

(3) حضرت علی بن ابی طالب رضی الله عنه بیان کرتے ہیں: رسول الله سلی شاہر نے فرمایا: '' جب شعبان کی درمیانی شب آئے،
تورات کونوافل پڑھواوردن میں روزہ رکھو، کیونکہ الله تعالی (اس رات کو) غروب آفتاب ہی سے آسانِ دنیا کی طرف نزولِ إجلال فرما تا ہے
(حبیبا کہ اس کی شان کے لائق ہے) اور ارشا دفرما تا ہے: کیا ہے کوئی مغفرت کا طلب گار کہ میں اسے بخش دوں، ہے کوئی رزق (کی کشادگی)
کا طلب گار کہ میں اسے رزق (واسع) عطا کروں، ہے کوئی مبتلائے مصیبت کہ میں اس کی مصیبت کا در ماں کروں، الغرض بندوں کی تمام
حاجات کا اللہ تعالیٰ ذکر فرما تا ہے، اللہ تعالیٰ کی طرف سے یہ فیضانِ رحمت طلوعِ فجر تک جاری رہتا ہے، (سنن ابن ماجہ: 1388)''۔
حاجات کا اللہ تعالیٰ ذکر فرما تا ہے، اللہ تعالیٰ کی طرف سے یہ فیضانِ رحمت طلوعِ فجر تک جاری رہتا ہے، (سنن ابن ماجہ: 1388)''۔
حاجات کا اللہ تعالیٰ ذکر فرما تا ہے، اللہ تعالیٰ کی طرف سے یہ فیضانِ رحمت طلوعِ فجر تک جاری رہتا ہے، (سنن ابن ماجہ: 1388)''۔

(4) حضرت عائشہ رضی اللہ عنہا بیان کرتی ہیں: ''شعبان کی درمیانی شب رسول اللہ صلی اللہ میر ہے بستر سے نکل گئے، (آگے چل کر) فرماتی ہیں: مجھے اندیشہ ہوا کہآپ کسی زوجہ مطہرہ کے پاس گئے ہیں، میں گھر میں آپ کو تلاش کرنے لگی، تو میر ہے پاؤں آپ کے مبارک قدموں پر پڑے، آپ حالتِ سجدہ میں تھے، مجھے یاد ہے، آپ فرمار ہے تھے: (اے اللہ!) میر ہے جسم وجاں تیری بارگاہ میں سجدہ ریز ہیں، میرا دل تجھ پر ایمان لا یا، میں تیری تمام نعمتوں کا اعتراف کرتا ہوں، میں نے اپنے آپ پرزیادتی کی ، سوتو مجھے بخش دے، کیونکہ تیرے سواکوئی بخشے والانہیں ہے، میں تیری تمزاسے نے کرتیرے عفو وکرم کی پناہ میں آتا ہوں، میں تیرے عضب سے نے کرتیری رحمت کی



پناہ میں آتا ہوں، میں تیری ناراضی سے نج کر تیری رضا کی پناہ میں آتا ہوں، میں تیری گرفت سے بچنے کے لیے تیری ہی پناہ میں آتا ہوں، اس تیری گرفت سے بچنے کے لیے تیری ہی پناہ میں آتا ہوں، (اےاللہ!) میں تیری حمد وثنا کاحق ادائییں کرسکا، تیری کامل ثناوہی ہے جوتو نے خود اپنی ذات کی فرمائی، حضرت عائشہ بیان کرتی ہیں: نبی کریم میں اُٹھی اُٹھی ہیں۔ آپ کے پاؤں مبارک پرورم آگیا تھا، میں آپ کے پاؤں مبارک پرورم آگیا تھا، میں آپ کے پاؤں مملس عبادت میں منظول رہے یہاں تک کرھنج ہوگئ اور کشرت عبادت ہے آپ کو تھادیا، اللہ تعالیٰ نے تو آپ کو پہلے ہی منظرت کُلی کی لیقینی نو ید سنار کھی ہے، آپ پر تو اللہ تعالیٰ کے بے شار رحمتیں ہیں، آپ سی تی تی نے فرمایا: یقینا اے عائشہ!، تو کیا میں اللہ کاشکر گزار بندہ نہ بنوں، تہمیں معلوم ہے آج کی رات میں کیا کیا برکتیں ہیں، انہوں نے عرض کی: حضور! بتاہیے ، تو آپ سی تھی تی ہیں اللہ کاشکر گزار بندہ نہ بنوں، تہمیں معلوم ہے آج کی رات میں کیا کیا برکتیں ہیں، انہوں نے عرض کی: حضور! بتاہیے ، تو آپ سی تھی تی ہو آپ سی تھی تی اس رات کو بندول کے اعمال اٹھائے جاتے ہیں اور اس میں گئی کر حت کے جو رکھی ہے، حضرت عائشہ نے والے شخص کی نیارسول اللہ! کیا اللہ کی رحت کے بغیر کوئی جنت میں داخل نہیں ہوگا، آپ سی تھی تھی آپ کی اور تی نازل ہوتا ہے، حضرت عائشہ نے والے نہیں ہوگا، میں نے عرض کی نیارسول اللہ! اور آپ بھی نہیں، تو نبی کر یم سی تھی تھیں ہوگا، میں نے عرض کی نیارسول اللہ! اور آپ بھی نہیں، تو نبی کر یم سی تھی تھیں۔ کہا اللہ جھے ایک کہ اللہ جھے ایک کی نیارسول اللہ! اور آپ بھی نہیں، تو نبی کر نمائل الاوقات : 26، الدر الہ خو راسیا جات میں مجلی ہوگی ہے۔

اس طویل حدیث سے آپ اندازہ لگا سکتے ہیں کہ سیدالمرسلین، رحمۃ للعالمین سیدنامحمدرسول اللہ صلی اللہ تعالی کے حضور کس قدر انجز ونیاز فرماتے تھے، آپ کے دل پر اللہ تعالی کی جلالت کا کتنا غلبہ تھا، آپ کس قدرا نبھاک سے عبادت کرتے تھے اور اتن کثر تے عبادت کہ باوجود آپ اللہ تعالی کی رحمت کے طلبگار رہتے تھے، آپ صلی اللہ تعالیم دینا چاہتے تھے کہ اللہ کا بندہ کثر تے عبادت سے چاہے انتہا کی بلندی پر پہنچ جائے ہیکن اُسے اپنی عبادت اور تقویر پر بنا نہیں کرنا چاہیے، بندہ عبادت کرکے اللہ پرکوئی احسان نہیں کرتا، یہ تو بندگی کا فریضہ بندی پر پہنچ جائے ہیکن اُسے اپنی عبادت اور تقویر ہے۔ جولوگ فرطِ عقیدت ہے، ان عبادات کو شرف قبولیت عطا کرنا اور انعامات سے نوازنا پھر بھی اللہ تعالی کی عنایت اور فضل وکرم پر موقوف ہے۔ جولوگ فرطِ عقیدت میں شانِ الوہیت اور مقام نبوت کا تقابل کرتے ہیں، انہیں صرف ایک بار نہیں ، بلکہ بار بار نبی کریم صلی اللہ ہے تواضع اور عجز وانکسار سے لبریزان مبارک کلمات کو پڑھتے رہنا چاہیے، یہ سب پچھلیم امت کے لیے ہے۔

آپ من الله الله علی الله الله میں فرمایا: ''اس عظیم رات کومشرک ، قتلِ ناحق کرنے والا ، ماں باپ کا نافر مان ،سودخور ، عادی شرا بی ، عادی زنا کار ، قطع حمی کرنے والا ، چغل خوراور کیبنہ پرور کی بخشش نہیں ہوگی''، یعنی ان کبیر ہ گنا ہوں کاار تکاب کرنے والے شریعت میں بیان کی



ہوئی تو بہ کی قبولیت کی شرا کط پوری کیے بغیراللہ تعالیٰ کی مغفرت اور معافی کے قل دارنہیں بن سکتے۔

الغرض پندرہویں شپ شعبان کے فضائل حضرت علی، حضرت عائشہ، حضرت معاذبن جبل، حضرت ابوہریرہ، حضرت عوف بن مالک، حضرت ابوموسیٰ اشعری ، حضرت عبداللہ بن عمرو بن عاص، حضرت ابو ثعلبہ اور حضرت عثان بن ابی العاص رضی اللہ عنہم سے مروی ہیں، بیہ روایات اگر چیسند کے لحاظ سے ضعیف ہیں، کیکن اِس پر علماء کا اجماع ہے کہ'' فضائلِ اعمال'' میں ضعیف روایات معتبر ہوتی ہیں۔

مفتی محمد شفیع صاحب لکھتے ہیں: ''رہاشب براءت کی فضیلت کا معاملہ ،سووہ ایک مستقل معاملہ ہے، جوبعض روایات حدیث میں منقول ہے، مگر وہ اکثر ضعیف ہیں ،اسی لیے قاضی ابو بکر بن عربی نے اس رات کی سی فضیلت سے انکارکیا ہے۔لیکن شب براءت کی فضیلت کی روایات اگر چہ بااعتبار سند کے ضعیف ہیں ،لیکن تعد دِطُر ق اور تعد گر دوایات سے اُن کوایک طرح کی قوت حاصل ہوجاتی ہے۔اس لیے بہت سے مشائ نے اِن کو قبول کیا ہے ، کیونکہ فضائلِ اعمال میں ضعیف روایات برعمل کرنے کی بھی گنجائش ہے، (معارف القرآن ،جلد: 7،ص: 758)''۔

جامع ترمذی میں ''بَابُ مَاجَآءِفِی لَیْلَةِ النِصْفِ مِنْ شَعْبَانَ ''کے تحت شعبان کی پندرہویں شب کے بارے میں حضرت عاکشہرضی اللہ عنہا کی حدیث روایت کی گئی ہے۔ اس پر بحث کرتے ہوئے مشہور اہلِ حدیث عالم شخ عبداللہ مبارک پوری لکھتے ہیں: ''جان لوکہ شعبان کی پندرہویں شب کی فضیلت کے بارے میں متعدد احادیث آئی ہیں۔ یہ احادیث بحیثیت مجموعی اس امر پر دلالت کرتی ہیں کہ (شریعت میں) اس کی اصل موجود ہے۔ پھر انہوں نے اس رات کی فضیلت کے بارے میں متعدد احادیث ذکر کرکے ان پر کلام کیا ہے اور آخر میں لکھتے ہیں: ''اور ان روایات کا مجموعہ ان لوگوں پر مجمت ہے ، جو یہ گمان کرتے ہیں کہ شعبان کی پندرہویں شب کی فضیلت کے بارے میں دین میں کوئی بات ثابت نہیں ہے''، (تحفۃ الاحوذی شرح جامع ترمذی ، جلد: 2 ، ص:

52-53)"، بیان کی بحث کا خلاصہ ہے۔

مفتی محرقتی عثانی صاحب لکھتے ہیں: ''بھارے والدصاحب فرماتے تھے کہ ان احادیثِ مبارَکہ کی روشنی میں زندگی میں کم از کم ایک بار شعبان کی پندر ہویں شب کو ضرور قبرستان جانا چاہے'۔ تا ہم احادیث میں الیی کوئی تحدید نہیں ہے۔ پس ثابت ہوا کہ بیعلائے کرام کسی نہ کسی درجے میں اس رات کی فضیلت کو تسلیم کرتے ہیں، لیکن پھرعوام کے مساجد میں نفلی عبادات اور مجالس وعظ کے لیے جمع ہونے کے رجحان کو بدعت بھی قرار دیتے ہیں، بیہ بات ہماری سمجھ سے بالا ترہے۔ ہم بھی اس رات میں قیام ،عبادات، تلاوت وذکرواذکاراور تسبیحات ودرودکوفر ض یا واجب قرار نہیں ویتے ، بیہ با تیں سنت و مستحب ہیں ،ہم ان کے الترام کی تلقین یا تاکید نہیں کرتے ،صرف ترغیب دیتے ہیں اور نہ ہی ترک پر



کسی کوملامت کرتے ہیں، یہ بھی اصولِ شرع کےخلاف ہے،البتہ جواز واستخباب احادیث وروایات میں موجود ہے۔سوشریعت میں جس بات کا ثبوت جس درجے میں ہو،اُسے مان لینا چاہیے، ہر بات کومسلمانوں کے درمیان محلِ نزاع نہیں بنانا چاہیےاور نہ ہی ماننے والوں کوحد سے تجاوز کرنا چاہیے۔

ان احادیث کی روشنی میں ہمارے اس خطے میں شعبان کی پندر ہویں شب کو اپنے مرحو مین کی قبور پر جانے کی روایت ہے اور یہ انچھی بات ہے، کیونکہ رسول اللہ صلی شائیلیے نفر ما یا: میں نے (ابتدائے بات ہے، کیونکہ رسول اللہ صلی شائیلیے نفر ما یا: میں نے (ابتدائے اسلام میں) تمہیں قبرستان جانے سے روکا تھا، سوابتم جا یا کرو، کیونکہ اس سے دنیا کی نا پائیداری کا احساس ہوتا ہے اور آخرت کی یا دتاز ہ ہوتی ہے، (سنن ابن ماجہ: 1571)'۔ دنیا ہے کسی قدر بے رغبتی اور آخرت کی یا دشریعت کا مطلوب ہے، پس جب قبرستان جائیں تو آخرت کا تصور ذہنوں میں تازہ کریں کہ بیرا بل قبور بھی بھی بڑی شان و شوکت والے تھے، سین وجیل مکانات میں رہتے تھے، پر تعیش زندگی گزارتے تھے، اس دنیا میں رہ گئے، میر تقی میر زندگی گزارتے تھے، اب چھفٹ کے گڑھے میں لیٹے ہوئے ہیں، دنیا کی ساری عشر تیں اور قرابت کے رشتے اس دنیا میں رہ گئے، میر تقی میر نے کہا تھا:

یکسروہ استخوال شکستوں سے چُورتھا میں بھی کبھو کُسُو کاسرِ پرغرورتھا کل پاؤں ایک کاسئیر پرجوآ گیا کہنے لگا کہ دیکھ کے چل راہ بے خبر

بہت سے لوگ زائرین کی سہولت کے لیے قبرستان کی صفائی کرتے ہیں، یہ بھی اچھی روایت ہے، کیونکہ راستے سے کسی تکلیف دہ چیز (یعنی پھر، کنگر، کا نئے ،موذی حشرات الارض وغیرہ) کے ہٹا دینے کورسول اللہ ساٹھ آئی ہے نے ایمان کا ایک حصہ قرار دیا ہے اورا گرکوئی اسپر سے بھی کر سکتواس کی وجہ سے حشرات الارض اور موذی جانوروں سے لوگ محفوظ رہیں گے، جدید دنیا و سے بھی ماحولیاتی تطہیر کو ہڑی اہمیت دے رہی ہے اور ماحولیاتی آلودگی کو ایک بڑا مسئلہ قرار دے رہی ہے۔ کچھلوگ قبرستان میں چراغال کرتے ہیں، زائرین کی سہولت کے لیے روشنی کا انتظام کرنا اچھی بات ہے، لیکن اس کا شپ براء ت سے کوئی خصوصی تعلق نہیں ہے کہ اسے محض اس رات کے لیے خاص سنت یا عباوت سمجھ کر کیا جائے ، بیا نظام کرنا اچھی بات ہے ،لیکن اس کا شپ براء ت سے کوئی خصوصی تعلق نہیں ہے کہ اسے محض اس رات کے لیے خاص سنت یا عباوت سمجھ کر کیا جائے ، بیا نظام مستقل اور ضرورت کی حد تک ہونا چا ہے ، اس میں اِفراط درست نہیں ہے۔ اہلی قبور کو جونور کام آتا ہے، وہ ایمان اور اعمالِ حالے کا نور ہے اور اہلی قبور کو ایصالی ثواب اور دعائے مغفرت کی ضرورت ہوتی ہے۔

ہمارےاس خطے میں شب برات کے موقع پرآتشیں کھلونوں سے بچے کھیلتے ہیں، بینا جائز ہے اور کم از کم مکر و وتحریمی ہے۔ملکی قانون کی



روسے بھی آتشیں کھلونے بنانا، انہیں ذخیرہ کرنااور بیچنامنع ہےاورمفادِ عامتہ کے قوانین کی پابندی شرعاً بھی مستحس اور بعض صورتوں میں ضروری ہے۔نہایت افسوس کی بات ہے کہ بعض لوگ محض دولت کمانے کے لیے غیر شرعی اورغیر قانونی کام کرتے ہیں۔

ایسال تواب کے لیے غریبوں کو کھانا کھلانا چھی بات ہے، کیکن شپ براءت کے حوالے سے صلوہ پکانا اور بانٹا ہمارے خطے کا ایک رواج ہے جوشریعت میں منع تونہیں ہے، لیکن بیشر عالازم بھی نہیں ہے۔ شب برات کے لیے کوئی خاص عبادت منقول نہیں ہے، نوافل، تلاوت قرآن کریم، اُؤکارو تبیجات وورود میں سے جس کی بھی توفیق وسعادت نصیب ہو، قابل تحسین ہے۔ میر سے نزد یک رائ بیہ ہے کہ اِن مبارک راتوں میں اور جب بھی موقع ملے اور اللہ تعالیٰ کی طرف سے توفیق کی ارزانی ہو، تو ماضی کی قضا نمازیں پڑھنی چا مییں ۔ حدیث مبارک میں ہے: ''غزو وَ خندق کے دن رسول الله سائٹ الیہ کی طرف سے توفیق کی ارزانی ہو، تو ماضی کی قضا نمازیں پڑھنی چا مییں ۔ حدیث مبارک میں حصہ گزرگیا، پھر آپ سائٹ اللہ سائٹ الیہ کی عارف سے توفیق کی ارزانی ہو، تو ماضی کی قو جہ سے جاتی رہیاں تک کہ رات کا کچھ حصہ گزرگیا، پھر آ تامت کہی گئی اور عصر کی نماز پڑھائی ، پھر اقامت کہی گئی اور عصر کی نماز پڑھائی، پھر اقامت کہی گئی اور عصر کی نماز پڑھائی، نیر اقامت کہی گئی اور عصر کی نماز پڑھائی، نیر اقامت کہی گئی اور عصر کی نماز پڑھائی، نیر اقامت کہی گئی تو عشاء کی نماز پڑھائی، (سُنن تر فدی: 179)''۔ علامہ نظام الدین کھتے ہیں: 'دسنن مؤکدہ کے سوادیگر نوافل پڑھے سے قضانمازوں کی اوا نیکی میں مشغول رہنا اولی اور اہم ہے، (عالمیکری، جلد: 1می: 125)''۔ حضرت حسن بھری سے سور کھات پر مشتمل 'نصلو قالخیر'' منقول ہے، بعض مفسرین نے بھی اے نقل کیا ہے اور 'غذیۃ الطالبین' میں بھی اس کا حوالہ موجود ہے۔

امام المسنت اعلى حضرت احمد رضا قا درى لكصة بين:

''شیطان کابڑادھوکا ہے کہ آدمی کونیکی کے پردے میں ہلاک کرتا ہے، نادان سمجھتا ہی نہیں، نیک کام کررہا ہوں اور نہ جانا کہ نفل بے فرض نرے دھو کے کی ٹی ہے، اِس کے قبول کی امید تو مفقو داور اُس کے ترک کاعذاب گردن پرموجود۔اے عزیز! فرض، خاص سلطانی قرض ہے اور نفل گویا تحفہ و نندرانہ۔ قرض نہ دیجیے اور بالائی بیکار تحفے بھیجے، وہ قابل قبول ہوں گے؟،خصوصاً اس شہنشاہ غنی کی بارگاہ میں جو تمام جہان والوں سے بنیاز ہے، (فاوی رضویہ، جلد: 10 ص: 178، مطبوعہ: رضافاؤنڈیشن، لاہور)''۔

حضرت على رضى الله عنه نے فرمایا:

''اگرفرض چھوڑ کرسنت ونفل میں مشغول ہوگا ،تو بی قبول نہ ہوں گےاورخوار کیا جائے گا''۔ شیخ عبدالحق محدث دہلوی لکھتے ہیں:''لازم اورضروری چیز کا ترک اور جوضروری نہیں اس کا اہتمام عقل ودانش کی روسے غیرمفید ہے ، کیونکہ عاقل کے نز دیک نفع کے حصول سے ضرر کا دور کرنا اہم



ہے، (فتوح الغیب مع شرح عبدالحق الدہلوی مِص: 273)''۔

میں نے عام روش سے ہٹ کریہ گزارشات اس لیے کی ہیں کہ دین میں ترجیجات اوراً حکام شریعت کی درجہ بندی کو بعض اوقات ہم
نظرانداز کردیتے ہیں اورا یک طرح سے بیملی تضاد کی صورت بن جاتی ہے۔ فرائضِ شرعی وہ ہیں جواللہ تعالی اوراس کے رسولِ مکرم صلا شاہیۃ کہ ہم سلمان سے مطلوب ہیں، بیشریعت کالازمی مطالبہ ہے۔ نفلی عبادات بلاشبہ شریعت کی نظر میں پسندیدہ ہیں اور قرآن وحدیث میں ان کے بیشار فضائل بھی آئے ہیں ، لیکن نفلی عبادات میں بیرغبت فرائض کے ترک کا سبب نہیں بننا چاہیے اور نہ ہی انہیں فرائض کا متبادل سمجھنا چاہیے،
البتہ انہیں فرائض کا تکملہ اور ترتہ سمجھنا چاہیے۔ ہمارے ہاں بہت سے لوگ محافلِ نعت ، میلا دالنبی صلا شاہر ہو اس کی مجالسِ مبار کہ پردل
کھول کر رقم خرج کریں گے، لیکن ذکو ہ جوفر یصنہ الہی ہے ، اُس سے غافل رہیں گے، اس لیے شریعت میں '' الاکھم فالاکھم "کی رعایت

بعض مساجد میں لوگ باجماعت صلوۃ الشبیح کے نوافل پڑھتے ہیں ، فقہائے کرام نے ان کے لیے تداعی کومکروہِ تنزیبی لیعنی خلافواولی قرار دیا ہے اور بعض نے فرمایا کہ جولوگ پڑھ رہے ہوں ، اُن کومنع نہ کیا جائے۔امام احمد رضا قادری لکھتے ہیں:

'' تراوت کے سوادیگر نوافل میں امام کے سواتین آ دمیوں تک تو اجازت ہے، ی، چار کی نسبت کتب فقہیہ میں کراہت لکھتے ہیں، لیمن محروہ تزیبی، جس کا حاصل خلاف اُولی ہے، نہ کہ گناہ وحرام (جیسا کہ ہم نے اس کی تفصیل اپنے فقاو کی میں دی ہے)۔ گرمسکا مختلف فیہ ہے، بہت اکابردین سے نوافل کی جماعت کی تداعی ثابت ہے اور عوام فعل خیر سے منع نہ کیے جا تھی، علائے امت و حکمائے ملت نے الی ممانعت سے منع فرمایا ہے، در مختار میں ہے: ''عوام کو تکبیرات اور نوافل سے بھی بھی منع نہ کیا جائے، کیونکہ پہلے ہی نیکیوں میں اُن کی رغبت کم ہوتی ہے، بحوالہ البحر الرائق، اسی میں ہے: ''عوام کوان ( ذوالحجہ کے ) دس دنوں میں بازار میں تکبیرات پڑھنے ہے منع نہ کیا جائے، اس پر ہمارا ممل ہے، کہوا و رخبتی و غیرہ )''۔ حدیقہ کدیتے میں ہے: ''صلو ۃ الرغائب کا جماعت کے ساتھ اداکر نااور لیلۃ القدر کے موقع پر نماز وغیرہ بھی اسی قبیل سے ہیں، اگر چیعلاء نے ان کی جماعت کے بارے میں کراہت کی نضرت کی ہے، گرعوام میں یے فتو کی نہ دیا جائے تا کہ نیکیوں میں ان کی رغبت کم نہ ہوں، اگر چیعلاء نے ان کی جماعت کے بارے میں کراہت کی نصرت کی ہے، گرعوام میں یے فتو کی نہ دیا جائے تا کہ نیکیوں میں ان کی رغبت کم نہ ہو، علماء نے اس مسئلہ میں اختلاف کیا ہے اور متاخرین میں سے بعض نے اس کے جواز پر لکھا بھی ہے، عوام کونماز کی طرف راغب رکھنا آئیس نفرت دلانے سے کہیں بہتر ہوتا ہے، ( فقاوی رضو ہے، ح بی محاف نے اس کے جواز پر لکھا بھی ہے، عوام کونماز کی طرف راغب رکھنا آئیس